

न्यायालय माध्यस्थम अधिकारी (जिला कलक्टर), चित्तौड़गढ़ (राज.)
पीठासीन अधिकारी चेतन देवड़ा, आई. ए. एस.

प्रकरण संख्या 18/2016 (रा.अ.)
पंजीयन दिनांक 14.12.2016

सुनिता शारदा पत्नि राधेश्याम जी शारदा उम्र वयस्क निवासी निम्बाहेड़ा,
तहसील निम्बाहेड़ा जिला चित्तौड़गढ़ (राज.)

-प्रार्थीया

बनाम

- 1-सक्षम प्राधिकारी भूमि अवाप्ति एन. एच. 79, एवं उपखण्ड अधिकारी
निम्बाहेड़ा जिला चित्तौड़गढ़
- 2-प्रोजेक्ट डायरेक्टर एवं एकज्यूकेटिव इंजीनियर पी. डब्ल्यू. डी. नेशनल हाईवे
सर्किट हाउस (झाक बंगला) प्रतापगढ़ जिला प्रतापगढ़

-विपक्षीगण

आबिट्रिशन क्लेम आवेदन अन्तर्गत धारा 3जी(5) नेशनल हाईवे एक्ट, 1956
विरुद्ध पंचाट, दिनांक 20.01.2015 द्वारा पारित सक्षम प्राधिकारी एवं
एसडीओ निम्बाहेड़ा भूमि अवाप्ति प्रकरण संख्या एलए/चित्तौड़-निम्बाहेड़ा खण्ड
/एन.एच.-79/ प्र.सं. 182(04)/2013


- उपस्थिति:- 1-श्री जसवन्त सिंह राठौड़, अधिवक्ता प्रार्थी
2-श्री मुकुट बिहारी दाधीच, अधिवक्ता विपक्षी सं. 2



निर्णय

दिनांक 03.12.2019

प्रस्तुत प्रार्थना पत्र का संक्षिप्त विवरण इस प्रकार है कि राष्ट्रीय
राजमार्ग संख्या-79 के कि. मी. 197-350 से कि. मी. 227-00 तक
चित्तौड़गढ़- निम्बाहेड़ा-नीमच खण्ड (मध्यप्रदेश सीमा तक) के निर्माण (चौड़ा
करने पेड शोल्डर सहित चारलेन का बनाने), अनुरक्षण प्रबन्ध और प्रचालन
के लिये भूमि अवाप्ति की कार्यवाही की गई जिसमें ग्राम लक्ष्मीपुरा में
स्थित प्रार्थीया की भूमि भी अवाप्त की जाकर अवाई पारित किया गया।
उक्त पारित अवाई आदेश से दुःखित एवं असंतुष्ट होकर प्रार्थीया ने पारित
अवाई आदेश के विरुद्ध यह आवेदन प्रस्तुत किया है।



जिला कलक्टर
चित्तौड़गढ़

सुनिता शारदा निवासी निम्बाहेड़ा बनाम सक्षम प्राधिकारी भूमि अवाप्ति एन. एच. 79 एवं उपखण्ड अधिकारी निम्बाहेड़ा वगैरा

प्रकरण दर्ज रजिस्टर किया जाकर विपक्षीगण को सूचना पत्र जारी किये गये। विपक्षी संख्या 2 की ओर से अधिवक्ता श्री मुकुट बिहारी दाधीच ने अधिकार-पत्र एवं जवाब प्रस्तुत किया। सक्षम प्राधिकारी एवं उपखण्ड अधिकारी, निम्बाहेड़ा से संबंधित पत्रावली तलब की गई। सक्षम प्राधिकारी से पत्रावली प्राप्त होने पर बहस प्रकरण उभय पक्ष सुनी गई।

अधिवक्ता प्रार्थीया ने आवेदन में वर्णित तथ्यों को दोहराते हुए कथन किया कि प्रार्थीया के स्वामित्व एवं आधिपत्य की गांव लक्ष्मीपुरा की खसरा संख्या 262 रकबा 0.19 हैक्टेयर एवं खसरा संख्या 263 रकबा 0.08 हैक्टेयर किता 2 कुल क्षेत्रफल 0.27 हैक्टेयर भूमि में से प्लॉट नम्बर 5 व 6 प्रत्येक की साईज 15 बाई 46 वर्गफीट कुल 1380 वर्गफीट अर्थात् 128.25 वर्ग मीटर वाणिज्यिक प्रयोजनार्थ रूपान्तरित भूमि, राष्ट्रीय राजमार्ग से लगी होकर मौके पर खाली प्लॉट पड़ा हुआ है। उक्त प्लॉट शारदा पेट्रोल पम्प के सामने बने होकर निम्बाहेड़ा से मात्र 2 कि.मी. की दूरी पर लक्ष्मीपुरा आबादी के पास होकर उक्त प्लॉट खाली पड़ा हुआ है तथा आस-पास औद्योगिक क्षेत्र में भूमि की कीमतों में 100 गुना वृद्धि हुई है जिससे उक्त भूखण्ड की बाजार दर 25 लाख रुपये है। उक्त भूमि की कीमत का मुआवजा निर्धारण करने से पूर्व प्रार्थीया को सुनवाई का अवसर या कोई सूचना नहीं दी है जो रिपोर्ट तैयार की गई है वह प्रार्थीया की अनुपस्थिति में बनाई गई है। उस पर प्रार्थीया के हस्ताक्षर नहीं हैं। भूमि अवाप्ति के संबंध में जारी अधिसूचना 12 अप्रैल, 2013 को निम्बाहेड़ा क्षेत्र में प्रकाशित प्रमुख समाचार पत्रों में जैसे दैनिक भास्कर, राजस्थान पत्रिका, दैनिक नवज्योति, प्रातःकाल आदि में प्रकाशित नहीं कराई है जिससे विभाग की मंशा साफ जाहिर होती है कि वे हितबद्ध भूमिधारकों को अवाप्त की जा रही भूमि के संबंध में आपत्तियां प्रस्तुत करने का अवसर प्रदान नहीं करना चाहते हैं। राज्य सरकार द्वारा भूमि अवाप्ति के समय डी. एल. सी. रेट का निर्धारण करते हुए यह उल्लेखित किया गया है कि 100 मीटर की परिधि में अवाप्ताधीन भूमि का मुआवजा तीन गुणा की दर पर दिया जायेगा और इसी गणना के आधार पर सक्षम प्राधिकारी एवं उपखण्ड अधिकारी चित्तौड़गढ़ द्वारा अन्य प्रकरण संख्या 79/33/2013 दिनांक 10.04.2014 में अवार्ड राशि का निर्धारण करते समय तीन गुणा दर से मुआवजा प्रदान किया है। गांव लक्ष्मीपुरा को छोड़कर सभी जगह डी. एल. सी. का तीन गुणा मुआवजा खातेदार को दिया गया है। अवार्ड जारी करने से पूर्व न तो प्रार्थीया को नोटिस दिया गया व न ही विधिवत् सुनवाई का अवसर दिया गया तथा विधि-विरुद्ध आदेश पारित कर कानून के खिलाफ अवार्ड पारित किया है। अतः प्रार्थना पत्र स्वीकार कर आलोच्य आदेश दिनांक 20.01.2015 को विरस्त कर अवाप्ताधीन भूमि का समुचित




जिला कलेक्टर
चित्तौड़गढ़



सुनिता शारदा निवासी निम्बाहेड़ा बनाम सक्षम प्राधिकारी भूमि अवाप्ति एन. एच. 79 एवं उपखण्ड अधिकारी निम्बाहेड़ा वगैरा

मुआवजा, सोलिशियम, ब्याज व अन्य राशि जोडकर प्रार्थीया के पक्ष में अवाई पारित फरमावें।

विपक्षी राष्ट्रीय राजमार्ग के अधिवक्ता का मुख्य कथन यह रहा कि प्रार्थीया को ग्राम लक्ष्मीपुरा स्थित उसके 02 वाणिज्यिक प्लॉट 15X46X2=1380 वर्गफीट कुलिया 128.25 वर्गमीटर का 2453 प्रति वर्गमीटर की दर से बाजार भाव से मुआवजा दिया गया है। प्रार्थीया ने अत्यधिक मुआवजा राशि प्राप्त करने के लिए भूमि की कीमतों में 100 गुना वृद्धि बताते हुए 25 लाख रुपये की मांग की है, जो बेबुनियाद आधारों पर मांग की गई है जो स्वीकार नहीं है। राजस्व अधिकारियों एवं अधिशाषी अभियन्ता खण्ड प्रतापगढ़ की उपस्थिति में मौका पर्चा बनाया गया, जिसमें प्रार्थीया के यहां उक्त भूखण्ड पर कोई निर्माण नहीं होने से संरचनाओं का मुआवजा प्रार्थीया को नहीं किया गया और मौका रिपोर्ट बनाते समय प्रार्थीया स्वयं उपस्थित थी एवं उपस्थित होते हुए भी प्रार्थीया ने हस्ताक्षर करने से मना कर दिया। प्रार्थीया को उसकी अवाप्तशुदा भूमि 1380 वर्ग फीट (128.25 वर्ग मीटर) का जो कि वाणिज्यिक होने से उसे वाणिज्यिक दर 2453/- रु. प्रति वर्गमीटर से मुआवजा राशि का अवाई जारी किया है। मुआवजा निर्धारण डी. एल. सी. दर का तीन गुणा कृषि भूमि पर 100 मीटर के दायरे में आने पर किया जाता है जबकि हस्तगत प्रकरण में प्रार्थीया की भूमि वाणिज्यिक होने से प्रार्थीया तीन गुणा से मुआवजा प्राप्ति की पात्रता नहीं रखती है। अतः प्रार्थीया का प्रार्थना पत्र मय हर्जे खर्चे के निरस्त फरमाया जावे।

हमने अधीनस्थ कार्यालय से प्राप्त पत्रावली का गहनता से अवलोकन किया। उभय पक्ष की बहस पर मनन किया। अधीनस्थ सक्षम प्राधिकारी द्वारा सर्वसाधारण के सूचनार्थ दो स्थानीय समाचार पत्रों दैनिक जननायक एवं दशपुर एक्सप्रेस में क्रमशः दिनांक 24.05.13 एवं 25.05.13 को एवं साथ ही राज्य स्तरीय समाचार पत्रों राजस्थान पत्रिका एवं दैनिक भास्कर में क्रमशः दिनांक 10.09.2013 एवं दिनांक 11.09.2013 को प्रकाशन कराया है तथा प्रार्थीगण को अवाप्ति में आने वाली भूमि के संबंध में अपना क्लेम/दावा प्रस्तुत करने हेतु सूचना पत्र भी जारी किया गया है तथा प्रार्थीया ने अधीनस्थ कार्यालय में अपना क्लेम/जवाब भी प्रस्तुत किया है जिसके साक्ष्य स्वरूप अधीनस्थ कार्यालय की पत्रावली में प्रार्थीया की आपत्ति एवं क्लेम/जवाब दिनांक 30.09.2013 उपलब्ध है। अतः प्रार्थीया का कथन की अधीनस्थ सक्षम प्राधिकारी ने मुझे अवाप्ति की कोई सूचना नहीं दी, सुनवाई एवं सबूत का कोई अवसर नहीं दिया तथा हितबद्ध भूमिधारकों को अवाप्त की जा रही भूमि के संबंध में आपत्तियां प्रस्तुत करने का अवसर प्रदान नहीं करना चाहते हैं मानने योग्य नहीं है।



जिला कलेक्टर
चित्तोड़गढ़



सुनिता शारदा निवासी निम्बाहेड़ा बनाम सक्षम प्राधिकारी भूमि अवाप्ति एन. एच. 79 एवं उपखण्ड अधिकारी निम्बाहेड़ा वगैरा

जहां तक अधिवक्ता प्रार्थीया का कथन है कि अन्य प्रकरण में सक्षम प्राधिकारी एवं उपखण्ड अधिकारी चित्तौड़गढ़ द्वारा प्रकरण संख्या 79/33/2013 में 100 मीटर की परिधि में अवाप्ताधीन भूमि का डी. एल. सी. की तीन गुणा दर से मुआवजा भुगतान किया है वहां स्पष्ट करना चाहेंगे कि राज्य सरकार के पत्रांक प.2(99) वित्त/कर/2010 दिनांक 24.01.2011 के आधार पर जिन ग्रामों में एन. एच. से लगी हुई भूमियों की दरें निर्धारित नहीं है उन ग्रामों में नेशनल हाईवे, स्टेट हाईवे, एवं मेधा हाईवे से लगते हुए खसरा नम्बरों की भूमि जो हाईवे से 100 मीटर गहराई तक सामान्य कृषि भूमि की दर (डी. एल. सी.) का तीन गुना तथा 100 से 200 मीटर गहराई तक 2 गुना दर से मालियत का प्रावधान किया गया है जबकि इस प्रकरण में प्रार्थीया की भूमि कृषि भूमि नहीं होकर वाणिज्यिक रूपान्तरित भूमि है तथा अधीनस्थ सक्षम प्राधिकारी की पत्रावली में तहसीलदार, निम्बाहेड़ा द्वारा भूमि की दरों का जो विवरण प्रस्तुत किया है उसमें स्पष्ट रूप से ग्राम लक्ष्मीपुरा की व्यवसायिक/वाणिज्यिक दर 2453/-रुपये प्रति वर्गमीटर दर्शाई गई है तथा प्रार्थीया को उसकी वाणिज्यिक रूपान्तरित भूमि का उसी अनुसार ही सक्षम प्राधिकारी एवं उपखण्ड अधिकारी, निम्बाहेड़ा द्वारा व्यवसायिक/वाणिज्यिक दर से तथा अधिनियम की धारा 3 जी (2) के तहत 10 प्रतिशत अतिरिक्त देय राशि जोड़ते हुए मुआवजा भुगतान किया गया है। साथ ही अधिवक्ता प्रार्थीया ने वाणिज्यिक रूपान्तरित भूमि का डी. एल. सी. दर से तीन गुणा दर से मुआवजा भुगतान करने संबंधी अपने कथन की पुष्टि में ऐसा कोई साक्ष्य/दस्तावेज पेश नहीं किया है तथा न ही जिस प्रकरण संख्या 79/33/2013 में वाणिज्यिक दर से तीन गुणा दर से मुआवजा देने का कथन किया है उस दस्तावेज की प्रति प्रस्तुत की है।

प्रार्थीया ने सर्वे एक तरफा होने से मंजूर नहीं होने का कथन किया है परन्तु सर्वे क्यों स्वीकार नहीं है इस बाबत कोई स्पष्टीकरण अपने आर्बिट्रेशन आवेदन में नहीं किया है। इसके अतिरिक्त जहां तक निर्माण/संरचनाओं का मुआवजा कम देने/नहीं देने का प्रश्न है वहां भी स्पष्ट करना चाहेंगे कि राजस्व अधिकारियों एवं एन. एच. के अधिकारियों द्वारा मौके पर भौतिक सत्यापन किया गया जिनका सत्यापन/प्रमाणीकरण संबंधित कार्यपालक इंजीनियर, सार्वजनिक निर्माण विभाग खण्ड निम्बाहेड़ा द्वारा किये जाने के पश्चात् अवाप्ताधीन भूमि एवं उस पर स्थित संरचनाओं का मुआवजा निर्धारण किया गया है तथा अधिनियम की धारा 3 जी (2) के तहत 10 प्रतिशत अतिरिक्त देय राशि जोड़ते हुए प्रार्थीया को उसकी भूमि की किस्म अनुसार वाणिज्यिक दर से मुआवजा राशि का भुगतान किया गया है तथा सर्वे के दौरान प्रार्थीया की भूमि/प्लॉट पर कोई संरचनाएं नहीं पाई गई है एवं अधिवक्ता प्रार्थीया ने भी अपने आर्बिट्रेशन आवेदन में



जिला कलेक्टर
चित्तौड़गढ़



सुनिता शारदा निवासी निम्बाहेड़ा बनाम सक्षम प्राधिकारी भूमि अवाप्ति एन. एच. 79 एवं उपखण्ड अधिकारी निम्बाहेड़ा वगैरा

उक्त प्लॉट खाली होना ही बताया है अतः अवार्ड में संरचनाओं का कोई मुआवजा प्रार्थीया को देय नहीं है।

साथ ही प्रार्थीया द्वारा अपने कथन की पुष्टि में ऐसा कोई साक्ष्य/दस्तावेज भी प्रस्तुत नहीं किया गया है जिससे उसकी भूमि की कीमत 25.00 लाख रुपये होने संबंधी कथन की पुष्टि होती हो।

उपरोक्त विवेचन के आधार पर सक्षम प्राधिकारी एवं उपखण्ड अधिकारी, निम्बाहेड़ा द्वारा पारित अवार्ड आदेश दिनांक 20.01.2015 विधि-सम्मत होकर पारित अवार्ड आदेश में किसी प्रकार के संशोधन की आवश्यकता नहीं होने से प्रार्थीया का आवेदन खारीज किया जाता है।

‘निर्णय खुले न्यायालय में सुनाया गया।’



(चेतन देवड़ा)
जिला कलेक्टर
चित्तोड़गढ़

